


## Kappelli u Knejjes Żgħar fil-Mosta (11): Il-Knisja ta' San Pawl Eremita

minn Tony TERRIBILE



**Il-knisja** ta' San Pawl Eremita, fil-wied tal-Mosta, hi wahda mill-isbah knejjes li nsibu gzejjer taghna. Dan, għal bosta raġunijiet, l-aktar minhabba il-pożizzjoni taghha mibnija fuq il-wied, ġewwa għar ta' blat qawwi.



Dehra tal-kappella ta' San Pawl Eremita  
mill-għoli ta' Wied Għasel.  
(Ritratt: Reuben Chetcuti)

Ġrajjet din il-kappella jibdew mis-seklu sittax meta waqt il-viżta li kien qed jagħmel il-Viżitatur Appostoliku Mons. Duzina, niżel f'din il-knisja u ra x'hemm. Osserva, li kellha bieb ta' l-injam, artal u dak kollu li




Dehra aktar mill-għrib tal-kappella.  
(Ritratt: Reuben Chetcuti)

kien mehtieġ għas-servizz liturġiku. Kiteb ukoll li Paolo Cumbo, b'sinjal ta' qima u devozzjoni lejn San Pawl Eremita, halla benefikat biex il-festa ta' dan il-qaddis tiġi ċelebrata kull sena f'din il-knisja bil-kant ta' Għasar u biċ-ċelebrazzjoni tal-quddiesa.

Aktar tagħrif dwar din il-kappella nsibuh imnizzel fl-ewwel ktieb ta' l-istorja ta' Malta miktub minn Ġan Frangisk Abela fl-1647. Dan l-istoriku kiteb hekk: "Fil-hajt ta' din il-kappella, fejn hemm l-artal jidher impingi x-xebh tal-Beata Vergni bil-Bambin imqaddes fuq dirghajha.

Fix-xellug tal-knisja hemm il-kwadru ta' San Pawl Eremita, li fil-hajt li jhares lejn il-lvant tidher ukoll



L-inkwadru ta' San Pawl Eremita u San Anton Abbati  
li konna nsibu f'din il-kappella.  
(Ritratt: Reuben Chetcuti)


impingija x-xbieha ta' San Anton Abbati."

Mal-mixja tas-snin ma' din il-kappella ntrabtet devozzjoni kbira u ghalhekk matul is-sena kien jigi ċelebrat hafna quddies. Maz-żmien din il-knisja kienet spicċat fi stat deplorevoli hafna u ghalhekk kellha tinbena mill-ġdid bi spejjeż ta' raġel twajjeb mill-Mosta.

Wara l-pesta ta' l-1676 Don Ortensio Bennini, li kien *maestro di cappella* tal-knisja konventwali ta' San Ġwann, kien kull sena jagħmel il-festa bil-mużika u kienet issir ukoll priedka. B'riżultat tad-devozzjoni qawwija li ntrabtet ma' din il-kappella mal-mixja tas-snin, inbniet ukoll kappella żghira f'għieh il-Madonna.

Għal din kien hallas Ġanni Pawlu Mangion mill-Mosta. Dan jidher mid-digriet ta' l-Isqof tas-27 ta' Jannar 1656.

Fl-imghoddi f'din il-kappella tal-Madonna kien hemm hawt mimli bl-ilma li qatt ma kien jonqos jew



*L-inkwadru u l-altar iddedikati lill-Beata Verġni bil-Bambin, f'it wara li ġew restawrati mill-grupp li jieħu ħsieb din il-kappella, fosthom is-Sur Raymond Grech. (Ritratt: Reuben Chetcuti)*


jinxef, haġa li kienet miżmuma mid-devoti bħal r-rieda t'Alla.

Skond ma naqraw, fil-misrah ta' quddiem il-knisja kien hemm hawt iehor għall-ilma bi statwa ta' San Pawl, magħmul fl-1646 mill-qima ta' Filippu Cassar, fejn fuqha kien hemm minquxa l-arma tiegħu u ta' martu Vincenza Xara.

Fl-ahhar nofs tas-seklu l-iehor, jiġifieri s-seklu ghoxrin, din il-knisja sfat vittma ta' l-id tal-vandali u tal-hallelin. Dawn għamlu minnha herba shiha, wahda wara l-ohra. Fuq dawn l-atti 'barbari' saru protesti kbar u nkitbu bosta ittri fil-ġurnali.

Din il-knisja damet xi f'it sew mitluqa, iżda fl-ahhar grupp ta' voluntiera Mostin dahlu għar-restawr tagħha. Dawn hadmu bis-shih u waqt ix-xogħol volontarju għamlu t-tiswijiet mehtieġa, biex illum ahna nistgħu ngawdu mill-ġdid is-sbuhija

ta' din il-kappella ta' San Pawl Eremita, li qegħda tiffirma parti mill-wirt kulturali tal-Mosta.



**Independence Ave., Mosta**  
**Tel: 21 432859 Mob: 9946 4060**  
 (previously known as Ta' Virginia)  
 is now under new management  
 Managing Director: Jesmond Cauchi

*Treecake*  
*Confectioners advise*  
*that orders are*  
*accepted for*  
*all parties*

Everyone is welcome!



**Air-conditioners tad-ditta**  
**MERCURY u ARISTON**

Prezzijiet u garanzija mill-aqwa  
 Installazzjoni fil-pront

*Novita għal dan is-sajf*  
*12,000 BTU Portable A/C*  
*bi prezz speċjali ta'*  
*Lm189 cash*

Fannijiet **AIRMATE** ta' bla hoss u  
 sentejn garanzija